

ఫాల్గుణ  
బహుళ నవమీ



06.04.2021  
మంగళవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥  
శ్రీవేంకటాచలాధీశం, శ్రీయాధ్యాసితవక్షసం ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనుమాతఃప్రసాదేన, అస్మిన్భవనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి త్రిపంచాశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీఆంజనేయ-సహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ శివ ప్రార్థన -** రామాయ రామభద్రాయ, రామచంద్రాయ వేధసే ।  
రఘునాథాయ నాథాయ, సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం, మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి, మధురం మధురాక్షరమ్ ।  
ఆరుహ్య కవితాశాఖాం, వందే వాల్మీకి కోకిలమ్ ॥





**అథ సుందరకొండే త్రిపంచేశసర్గః**



అథాపశ్యద్విమానాని విచిత్రాణి మహాకపిః ।  
సంవృతాన్ భూమిభాగాంశ్చ సువిభక్తాంశ్చ చత్వరాన్ ॥ 53.20 ॥

వీధీశ్చ గృహసంబాధాః కపిః శృంగాటకాని చ ।  
తథా రథోపరథ్యాశ్చ తథైవ గృహకాంతరాన్ ॥  
గృహాంశ్చ మేఘసంకాశాన్ దదర్శ పవనాత్మజః ॥ 53.21 ॥

చత్వరేషు చతుష్కేషు రాజమార్గే తథైవ చ ।  
ఘోషయన్తి కపిం సర్వే చారీక ఇతి రాక్షసాః ॥ 53.22 ॥

స్త్రీబాలవృద్ధా నిర్జగ్ముస్తత్ర తత్ర కుతూహలాత్ ।  
తం ప్రదీపితలాంగూలం హనుమంతం దిదృక్షవః ॥ 53.23 ॥

దీప్యమానే తతస్తస్య లాంగూలాగ్రే హనూమతః ।  
రాక్షస్యస్తా విరూపాక్ష్యః శంసుర్దేవ్యాస్తదప్రియమ్ ॥ 53.24 ॥

యస్త్వయా కృతసంవాదః సీతే తామ్రముఖః కపిః ।  
లాంగూలేన ప్రదీప్తేన స ఏష పరిణీయతే ॥ 53.25 ॥

శ్రుత్వా తద్వచనం క్రూరమాత్మాపహరణోపమమ్ ।  
వైదేహీ శోకసంతప్తా హుతాశనముపాగమత్ ॥ 53.26 ॥



**ఇతి సుందరకొండే త్రిపంచేశ సర్గే షట్ శ్లోకః**



**శ్రీరమస్తుతిః -** ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**భీలస్తుతిః -** బుద్ధిర్బలం యశో ధైర్యం, నిర్భయత్వమరోగితా ।  
అజాడ్యం వాక్పటుత్వం చ, హనూమత్ స్మరణాత్ భవేత్ ॥

**శ్రీ హనుమాతే నమః**

❧ **అశు ధన్వంతరి ధ్యేనమ్** ❧

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అశు శ్రీఆంజనేయసహస్రనామస్తోత్రం**

బృహద్గలో బృహత్కాయో బృహత్పుచ్ఛో బృహత్కరః ।  
బృహద్గతిర్బృహత్సేవో బృహత్లోకఫలప్రదః ॥ 51 ॥

బృహద్భక్తిర్బృహద్వాంఛాఫలదో బృహదీశ్వరః ।  
బృహత్లోకనుతో ద్రష్టా విద్యాదాతా జగద్గురుః ॥ 52 ॥

దేవాచార్యః సత్యవాదీ బ్రహ్మవాదీ కలాధరః ।  
సప్తపాతాలగామీ చ మలయాచలసంశ్రయః ॥ 53 ॥

ఉత్తరాశాస్థితః శ్రీశో దివ్యాషధివశః ఖగః ।  
శాఖామృగః కపీంద్రోఽథ పురాణః ప్రాణచంచురః ॥ 54 ॥

చతురో బ్రాహ్మణో యోగీ యోగిగమ్యః పరోఽవరః ।  
అనాదినిధనో వ్యాసో వైకుంఠః పృథివీపతిః ॥ 55 ॥

అపరాజితో జితారాతిః సదానందద ఋశితా ।  
గోపాలో గోపతిర్యోద్ధా కలిః స్ఫూలః పరాత్పరః ॥ 56 ॥

మనోవేగీ సదాయోగీ సంసారభయనాశనః ।  
తత్త్వదాతాఽథ తత్త్వజ్ఞస్తత్త్వం తత్త్వప్రకాశకః ॥ 57 ॥

శుద్ధో బుద్ధో నిత్యయుక్తో భక్తాకారో జగద్రథః ।  
ప్రళయోఽమితమాయశ్చ మాయాతీతో విమత్సరః ॥ 58 ॥

మాయానిర్జితరక్షాశ్చ మాయానిర్మితవిష్టపః ।  
మాయాశ్రయశ్చ నిలయో మాయా విధ్వంసకో మయః ॥ 59 ॥

సుఖీ సుఖప్రదో నాగో మహేశకృతసంస్తవః ।  
మహేశ్వరః సత్యసంధః శరభః కలిపావనః ॥ 60 ॥

**ఇతి శ్రీఆంజనేయసహస్రనామస్తోత్రే చిహ్నశ్లోకాః**

**అథ సహస్రసాప్తాధీనై**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్రాధీనై** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

\*\*\*